



- 1 చింతలపాటి రామమూర్తిశాస్త్రిగారు, గుడివాడ
- 2 తూములూరు కోటయ్యగారు, పినపాడు
- 3 దోతూరి సోమయ్యగారు, సర్వవరము
- 4 రామకృష్ణారెడ్డిగారు, దైవముదిన్నె
- 5 శంకరరెడ్డిగారు, పెదమరిపీడు
- 6 ఇందిరకంటి కృష్ణమూర్తిశాస్త్రిగారు, కర్నూలు
- 7 ఇందిరకంటి నరసింహయ్యగారు, కర్నూలు
- 8 వనం సీతారామశాస్త్రిగారు, సంస్థానపండితుడు, కొల్లాపురము
- 9 మియ్యపురము రామకృష్ణారావుగారు, కొల్లాపురము
- 10 బహుగానము కృష్ణయ్యగారు, దేవరమ్మనాగవరము
- 11 శ్రీరామకృష్ణమఠం అనంతశాస్త్రిగారు, మిడిల్ న్యూలుపండిట్ మిరియాలగూడెము.
- 12 సిరిసెనగండ్ల నరసింహారావుగారు, కరణము, తుంగతుర్తి
- 13 ఏలేశ్వరము వెంకటకృష్ణశాస్త్రిగారు, ఎల్లాపురము
- 14 బొప్పా లక్ష్మణరావుగారు, కరణము, మునగల్లు
- 15 వద్దిరాజు సత్యనారాయణరావుదేశపాండ్యగారు, మేడిపల్లె
- 16 వేలేటి రాఘవశాస్త్రిగారు, మిడిల్ న్యూలుపండిట్, హైదరాబాదు
- 17 సరిపల్లె విశ్వనాథశాస్త్రి యమ్మయ్యగారు, నైజాంకాలేజీ, హైదరాబాదు
- 18 వెంకటరాజేశ్వరసింధూరిగారు, శంకరమ్మపేట
- 19 గజవాడ హనుమదాచార్యులుగారు, అల్లూరుగ్రామము
- 20 కొండంభట్లగారి వెంకన్నగారు, గుమ్మడిదల
- 21 నరసింహారావుగారు, కరణము, బొంతపల్లి
- 22 ఎకీలు శంకరరావుగారు, మాచాయపేట
- 23 కొండా సోమయ్యగారు, ముస్తాదరు, రాజంపేట
- 24 తిరుమలరావుగారు, కరణము, దేమె
- 25 ఉప్పల రంగారావుదేశపాండ్యగారు, తాడూరు
- 26 ఇరుకుళ్ల వెంకయ్యగారు, సిరిసిల్ల
- 27 బిదరు కృష్ణయ్యగారు, అగ్రిహారికులు, తూపరాణి
- 28 జీచిపతి సీతారామయ్యగారు, చుంచనకోట
- 29 గుద్దాల లక్ష్మణరావుగారు, కరణము, బొందుగుల
- 30 నరసారెడ్డిమొకద్దముగారు, నాచారము
- 31 నెల్లూరు పాపయ్యదొరగారు, బమ్మెర
- 32 నారాయణరెడ్డిదేశముగారు, చినమహారాజు
- 33 చారబుద్ధి రత్నారెడ్డిమొకద్దముగారు, న్యాయపోగుల
- 34 కావరాజు రామచంద్రారావుదేశపాండ్యగారు, సింగరాజుపల్లె

- 35 మొసలి పాపిరెడ్డి మొకదముగారు, కొమ్మేపల్లి
 36 రాజరాజనరేంద్రాంధ్రభాషానిలయము, హనుమకొండ
 37 దేవరపల్లి రామకిషక్రావుగారు, కరణము, వంగపాడు
 38 దేవశ్రాజు జనార్దనరావుగారు, కరణము, అత్తలూరు
 39 కురికొల మాధవరావుదేశముఖుగారు, పరకొల
 40 రావుబహదరు దురినేటి శేషగిరిరావుగారు, వకీలు, కొకినాడ
 41 కంచిరాజు లక్ష్మీనరసింహముగారు, వకీలుగుమాస్తా, కడప
 42 రాజా విక్రమదేవవర్మగారు, శ్రీజయపురసంస్థానప్రభువులు
 43 నాజపేయయాజుల రామసుబ్బారాయుడు బియ్యేగారు, హేడ్కోట్టెరు,
 కొల్లాపురసంస్థానము
 44 చేబోలు సరస్వతీదేవిగారు, గవర్నెన్, మిర్జాపురపు టెప్పేటు, నూజివీడు
 45 ముదిగొండ వేంకటరామశాస్త్రిగారు, చవటపాషణనుపాలెమగిహారము
 46 మంచికంటి వెంకటరామయ్యగారు, కంట్రాక్టరు, నర్సారావుపేట
 47 పెద్దిభట్ల కృష్ణమూర్తిగారు, గుంటూరు
 48 భువనగిరి కోదండపాణిగారు, జాయంటురిజిష్టాఫీసు, గుంటూరు
 49 దంటు లక్ష్మీనరసింహముగారు, సుద్దపల్లి
 50 గడియారము శివయ్యశాస్త్రిగారు, సంగంజాగర్లమూడి
 51 వుల్లి రామయ్యగారు, పెరికెలపూడి
 52 భాగవతుల సూర్యనారాయణగారు, కొల్లూరు
 53 తాడేపల్లి రాఘవనారాయణశాస్త్రిగారు, చందోలు
 54 గోపేటి వేణుగోపాలరావుగారు, పోలీసు సర్కిలినప్పెక్టరు, తెనాలి
 55 మంత్రవాది చినరామచంద్రశాస్త్రిగారు, పంచాయతీబోర్డు పెరిసిడెంటు,
 [దండమూడి
 56 మల్లాది సోమసుందరముగారు, డిప్టీతహసీలుదారు, పొన్నూరు
 57 పిశుపాటి సీతారామయ్యగారు వీ ఇంకొల్లు
 58 మంచెళ్ళ సీతారామయ్యగారు, పరుచూరు
 59 మల్లేశ్వరసంస్కృతపాఠశాల, నూతలపాడు
 60 అదిపూడి లక్ష్మీనారాయణగారు, కరణం, అదిపూడి
 61 సెనగవరపు సీతారామాంజనేయులుగారు, నూతలపాడు
 62 ఎఱ్ఱం బక్కిరెడ్డివగైరాగారు, ఎఱ్ఱంవారిపాలెము
 63 గొడుగులనారాయణమూర్తిగారు, కొప్పర్తి.

అభినవనరన్వతి

సంపుటము ౨౭	}	యువనామ సంవత్సరము మార్గశిర మాసము	}	సంచిక ౯
---------------	---	------------------------------------	---	------------

—♦ కృతి విమర్శము ♦—

కాంతాపహరణము:— సాంఘికనాటకము. వేగుచుక్కగ్రంథమాల కిది 28 వ పుష్పము. గంధకర్త పుల్లెటికురి కృష్ణమాచార్యులుగారు. వేగుచుక్క గ్రంథమాల గంజాముజిల్లా బరంపురములో నెలకొల్పబడినది. ఇందుఁ దులసీరామాయణాది బహుగ్రంథములు ప్రకటితములు. ఏత త్తులసీరామాయణగ్రంథకర్తలును వేగుచుక్కగ్రంథమాల ప్రొఫ్రైటరులును భాగవతుల నృసింహశర్మగారు. ఈనాటకమందలి సారాంశము రామకాస్తులు లక్ష్మమ్మ తమ దంపతులు తమ యెనిమిదేండ్ల కొమార్తె కనకమును, అప్పలనరసింహముపంతులను నొక వృద్ధరాజకీయోన్నతోద్యోగి కిచ్చి పెండ్లిచేయుటయుఁ గ్రమముగా నది పెరిగి పెద్దదై కాపురమునకుఁబోయి శంకటేశమును నొక యింగీషుచదివిన టక్కురితో లేచిపోవుటయు నైయున్నది. ఇం దేపాత్రుచేత నెట్లు మాటలాడింపవలయునో యట్లు మాటలాడించి రసము కురియఁబడినది. లోకులకు బుద్ధివచ్చున ట్టిగ్రంథకర్త యాయాపాత్రులచేఁ బ్రస్తుతానుభవములొనర్చు కొన్నివిషయములను జక్కగాఁ జెప్పించియున్నవాఁడు. చూడుఁడు. ఒక వేళ శంకటేశముతో నేమియనునో

చం...మా, పడవుఁబడంతు లేడ్చుటకు బాపనానులు లేచి, రింక మా కడుపులు నిండవచ్చునె జగన్నుతకీర్తిఘృణీ! భిషజ్ఘృణీ! ...

సీ॥ కోమటిజగయ్య కొంపమ్మకొనునట్లు

జోగి గావించె నియోగిభామ

మగవాండ్రో కియ్యది తగునె ? భర్తం బాసి

స్వైరిణియయ్యె వ్యాపారివారి

రానివానిదె తప్పు, రతులను మెప్పింపఁ

జాలినజాణ వైష్ణవవధూటి

వాలుఁజూపులఁజూచి వలపించుఁ గుసుమాస్తు

ఘోటిఁబోలిన వెలనాటిజోటి

అతులబలులను బదిమందినె న నోర్పు

సాటిలేనట్టి కాసలనాటిబోటి

వీటల గర్వం బడంచు ద్రావిడులపేడుచు

సాను లమితక్షుధావ్యధాగ్గాను యెరి.

గ్రంథమంతయు గామ్యగద్యముతో నే నడిపించెనుగాని యొక్కడేని యొకచోఁ బద్యమున్న నది కడుబాగుగానున్నది. గ్రంథకర్త కొలఁనునాముగా ధర్మశాస్త్రముల మార్చవలెననియుఁ బౌధావివాహములు చేయవలెననియు నను సంఘసంస్కర్తగానే కనఁబడుచున్నవాఁడు. గ్రంథము చాలభాగము శెంకఁజేసెనుట క్కరితోనే నడచినది. అతఁడే కథానాయకుఁడు. ధనాశచేఁ జిన్నపిల్లలఁ బెద్ద వాండ్రొకిచ్చి పె్లఁచేసిన వాం డేవడుచువానితో తగులుకొని లేచిపోవునని నదియే యిందలి నీతి. మఱియు, ఇందలి శెంకఁజేసెనాత్ర యేమాత్రమో యింగ్లీషు చదివిన యొక రాడీ. కనుకనే యసమగ్రాంగ్ల భాషాధ్యేతలవలెఁ బ్రసంగములలో నగ మింగ్లీషుపదములే వేయుచు వచ్చెను. పెండ్లిలేదు, శేరంటములేదు. అనేకుల కప్పపడి యది తీర్పులేక చివరకుఁ జెన్నపట్టణము చేరెను. అక్కడికివచ్చిన యప్పల వారి సంఘములచే మర్దించి యదృశ్యుఁడగుచు వచ్చెను. కాపిహోటలువారి కండ్లలోఁ గారముచేసెను. పూటకూళ్ళరంగయ్యకుఁ బూడిదఁబూసెను. బోగముదాని నగ లన్నియు హరించి బుక్కాపక్షిను జేసెను. మానిసి కొకపేరుచేప్పెను. తుద కువ్వోగార్థ మప్పలనరసింహముపంతులు నాశ్రయించి యాశ్రయించి యింటికిఁ దిరిగితిరిగి పాప మాయన పడుచుపెండ్లామును బక్కలోనికిఁ, గానుకాదు, పరదేశమున కెత్తుకొనిపోయెను. కనుక నింతంత మోసగాం డుగ్రందురనునదియు నేతద్గ్రంథపఠన మువలనఁ జెలిసికొనఁదగిన యొకవిషయము. దీనివల 1-౨0. వలయువారు వేగు చుక్కగ్రంథమాల, బరంపురమని వ్రాసికొనవలెను.

కాళీఘట్టరహస్యములు— ఒక నవల. గ్రంథకర్త దామరాజు శెంకటరమణ మూర్తిగారు. ఇదియు వేగుచుక్కగ్రంథమాలాప్రకటితమే. చిరువఁజనువఁ జవులూరుచు హాస్యరస మొలికించుచు నీగ్రంథము పఠనీయము శ్రవణీయము నైయుండెడిని. ఎవట నేది యుచితమో యచట నావర్ణనము మృదుమధురపదగుంభితముగాఁ జాలవఱకుఁ జక్కగాఁ జేయఁబడినది. కాని యచ్చటచ్చటఁ బరిశీలించిన గ్రంథ కర్తకుఁ బాండిత్యము వ్యాకరణజ్ఞానము చాలనట్లు కన్నపైడిని.

ఇందలి పాత్ర లన్నియు జూరులు చోరులు వారనూరులు జూదరులు త్రాగు బోతులు మోసగాండు పాంతకులు లోనగుపాక్రికృతులవి. సారాంశము ప్రాధా వివాహ వితంతువాహాచరణీయత. శ్లో॥ కథాపిఖలు పాపానా మల మశ్రేయసే యతః. పుణ్యపురుషార్థదూరములగు నిట్టి గ్రంథములు విధిబద్ధులుగాని యదృతనయమ కుల వినోదాగ్ధము వ్రాయఁబడుచుండఁబోలును. అట్టిచే ప్రకృత మధురసాధనము లగుచున్నయవి. కాళి కలకత్తాయందలి ప్రధానదేశత. అందువలన నన్నగరము కాళీఘట్టమునాఁ జెప్పఁబడును. అట్టికలకత్తాచరిత్రమగుట దీనికిఁ గాళీఘట్టరహస్య ములని గ్రంథకర్త పేరు విధించెను.

గుంటూరుజిల్లా రీసెటిల్మెంటు.

(పి. వి. కృష్ణయ్యచౌదరి, యమ్ యల్ సి గారు.)

...భూమిపన్ను నూటికి రు 18-12.0 హెచ్చించునట్లు గుంటూరు రీసెటిల్మెంటు టాక్సీసరుగారు చేసిన సూచనను గుతించి (అక్టోబరు) 29, 30 తేదీలలో శాసన సభలో జరిగిన చర్చవిషయమై ... గుంటూరుమండలమునా రీకింద్రవిషయములను గమనింపఁదగును. 27వ తేదీ నేను మెమోరాండమును దాఖలుచేసిన రివిన్యూసభ్యులు సౌటరుగారు సిస్టుపెంపుదలనుగుతించి విచారింపచున్నామనియుఁ దప్పనిసరిగా హెచ్చుచేయవలసినచుచు నాబాధ్యత కొత్తపట్టముపుకార మేర్పడఁబోవు శాసనసభలకు వదలివేయుచున్నామనియు నప్పటివఱకు గుంటూరుజిల్లాలో వసూలు చేయవలసిన హెచ్చునిష్ఠ వసూలు చేయుట లేదనియు సదరుసిస్టు హెచ్చుచేయుట తగ్గించుట విషయమై నూతనశాసనసభలకే యధికారముండుననియు సెలవిచ్చిరి ... పెంపుదల యింకను జరుగకుండ ... మన మాందోళన సాగింపవలెను. ఈవిషయమై సుముఖులుగా నున్నందులకు సౌటరుగారికి మనము కృతజ్ఞులము(కావలయు).

బ్రాహ్మణసన్మానము.

... భరతఖండము బ్రాహ్మణా ద్యనేకవర్ణంబులకు జన్మభూమియై తేజరిల్లు చున్నది. ఆదినుండియుఁ దద్వర్ణంబులవారు స్వవర్ణాశ్రమధర్మంబుల నాచరించుచు ...న్నారు. కనుకనే మత సాంఘిక పారిశ్రామిక రాజకీయాది వ్యవహారంబులలో నించుక జనుకంజవేసినను నేటికిని భారతీయులు నామమాత్రావశిష్టులుగ నైన నున్నారు. దేశరక్షణకు త్పత్రియవైశ్యకూర్పు లెంతముఖ్యులొ బ్రాహ్మణులు నంత కన్న నెన్నియో చెట్లవనరమని వారలకు...వేదాధ్యయనము తపస్సు నిత్యాదులు తప్ప నితరములు నియమింపఁబడియుండినవికావు)...వారే నిజమైనబ్రాహ్మణులు. తద్బ్రాహ్మణుల జీవనమునకు త్పత్రియులే యు తరవాదులుగ నుండువారు. కనుకఁ బూర్వము బ్రాహ్మణులందఱు వేదాధ్యయనసంపన్నులై దేశక్షేమమే తమ క్షేమ ముగా నెంచి త్పత్రియులకు...వ్యవహారంబులలోఁ దగులహల నిచ్చి...తామారు లుగలుగుతేఱి దమ తపశ్శక్తిచే...పాఠదోలుచు దేశమును గాపాడుచుండువారు. కాని కాలక్రమమున స్థితిగతులు మాటి...నవి...మార్పుచెందుచున్నను గొన్ని... కనబడుచున్నవి. వేదాధ్యయనసంపన్నుల నుచితరీతి సత్కరించుట కొన్నిసలము లలోఁ జూచుచున్నారు. అట్టిసత్కారము లుండినఁగాని... వేదపుగములఁ ద్రు వ్వుటకు బ్రాహ్మణుల కవకాశముండదు ... వేదాధ్యయనసంపన్ను లుండి తపస్సు లాచరించినఁగాని దేశ మభివృద్ధివంద నేరదు ... నవనాగరికు లెన్నిప్రయత్నములఁ జేసినను దపస్సుచే సంపాదించిన శక్తి లేనిది నిష్ప్రయోజనము...వర్తమానంబున... నూతనశక్తులు మనయాంధ్రప్రపంచమున నావరించుచున్నవి ... బ్రాహ్మణసన్మాన ములఁ గావించుచున్నారు. (రామచంద్రేంద్రసరస్వతీ (అప్పావధాని) స్వాములవారి నంటి మహానీయులచేత వేదోద్ధారకపరిషత్తులు స్థాపితములు. ముదిగొండ వేంకట

రామకృష్ణగారివంటి సత్పండితులచే వేదవేదాంగవిద్యాపీఠములు స్థాపింపబడఁ
బోవుచున్నవి. తద్వివరములు మఱియొకపరి ప్రకటింపబడఁబోయెడిని) ... వృక్ష
ములు నరులు పర్వతములునే తమతమకృత్యముల నెఱవేర్చుచుండ యుక్తాయుక్త
విచక్షణగల మానవబృందము స్వవిధుల నెఱుల నతికృమింపఁగలదు ? ... భారత
మాతా ! నీపుత్రరత్నములు ప్రమాదవశంబున స్వగర్భముల వికర్జించి నిన్నారా
ధించుట మఱచినను మరలఁ బ్రాచీనచరిత్రలు తిలకించి...ని స్మన్మతాసనంబున
నధిష్ఠింపించుటకుఁ బ్రయత్నించెదరు గాక, దేశాభిమాని.

—♦ రామకృష్ణపరమహంస ♦—

(తిరుపతివేంకటేశ్వరకవులు)

మ॥ కరుణాదూరత నూరకే బలిగ నక్కాళీమహాదేవికై
నరులంజంపెడి వంగదేశపు ద్విజస్మస్తోమమం దెట్టులో
పరమార్జుండు రామకృష్ణుండు పరబ్రహ్మపరాంశమ్మునక
ధరణిం బుట్టె, తదీయచిత్రచరితల్ ధ్యానింపఁగాఁ జెల్లవే ?

సీ॥ చదువనే లేదట శాస్త్రాదుల నొకింత

గురువయ్యె నేలాటిగురువులకును

అనుభవింపకయె యేలాచెందెనొ విరక్తి

ఏవిరాగులు నేర రీసమాధి

తనకన్న నితర మింతయు లేదనియెఱింగి

యును గాళికార్చనమును బొనర్చె

ఈయుగమ్మునను లేనేలేనిమహిమ లె

న్నెన్నియో చూపె నిరీహుడయ్యు

అనుచుఁ జెప్పెద రయ్యనఘాత్కుచర్య

విధినిషేధము లెఱుంగక వేదవేత్త

లైన విద్వాంసులకును మాన్యత వహించి

తనరు శ్రీరామకృష్ణున కెనయె యొరులు ?

శా॥ ఏయోగీంద్రుని శిష్యుఁ డొక్కరుండు దా ద్విపాంతరంబేగి వి

ద్యాయుక్తిం దగ వారి లోబఱచి ధ్యేయం బిద్దియె యంచు న

జేయంబైచను తత్త్వముం దెలిసి యెన్నే దుర్మతాల్ మాపె, ను

శ్రీయుక్తుం డల రామకృష్ణునరి యేరీ జ్ఞాను లెందేనియున్ ?

ఉ॥ వేదము పిచ్చి శాస్త్రమున వెట్టియ ధర్మ మదెద్ది యంచు వా
గ్వాదము నేయు నిట్టి కలికాలమునందును నెవ్వఁడోయొకం
డాదిమకాలమందుబలె నాద్యుఁడు ఘట్టఁగవచ్చునంట దు
ర్వాదముగామి కియ్యనఘువ ర్తనమే యొకసాక్షి నాఁనగుకా.

తే॥ వేదములు కష్టపడి వలెవేయనేల ?
శాస్త్రములలోఁ బరిశ్రమ సల్పనేల ?
రామకృష్ణపరమహంసరాజు నొడువు
నట్టిబోధల నీయర్థ ముట్టిపడెడి.

—♦ నిజమురాష్ట్రసేవ ♦—

(శేషాద్విరమణకవులు)

సీ॥ పాక్షియోరాశి తరంగజోలికలపై
ఆమోదమెనఁగ నుయ్యాలలూఁగి

శ్రీశైలవిశ్వేశ సేవాసమారబ్ధ
మహితసౌభాగ్యసంపదలఁ దనరి

కల్యాణపురరాజ్య కల్యాణసమధికై
శ్వర్యసంపదలెల సంగ్రహించి

మాల్యవత్సహ కార మంజరీమకరంద

కలితమందా నిలంబులను దనిసి

ఆంధ్రవాఙ్మయరంగ స్థలాంతరమున

ఆటలాడిన కాకతీయాంధ్రరాజ్య

విభవములఁ గావ్యగతము గావింపరేల

పా్లుమాలి నిజామ్ రాష్ట్రవాసులార !

సీ॥ విజ్ఞానచందికా విభవంబుతోలుదొల్లఁగ్రాలఁగా జేసినకర్మభూమి
ఆంధ్రకావ్యంబుల సంకితంబొందిన యవననృపాలురయంగణంబు

భాషకై త్యాగసంపదను జూపినరావిచెట్టు రంగారావుజీవగడ్డ

శ్రీకృష్ణశాయధాత్రీనాథుజేర గ్రంథాలయరాజ మున్నట్టిచోటు

వితరణమునకు సుజ్ఞానవిభవమునకు

వన్నెకెక్కిన శూరనివాసభూమి

భాగ్యనగరంబు మీకుఁ దోడ్పడఁగఁగలదు
బయలుదేరు నిజామ్(రాష్ట్ర)ప్రజ ! రయంబ.)

సీ॥ పచ్చికండలు నెత్తు) పంకిలంబుగఁజేసి
తెలుఁగుపాజులు పోరఁదెగినతావు
వీరశైవమతాసి విశ్వసంహారతాం
డవ మాడినట్టి కీడాగృహంబు
సారస్వతసుమంబు సారభమంద మం
దానిలంబులు వీచినట్టితావు
ఆంధ్రశిల్పప్రాధి యాంధ్రవికృమరేఖ
జాలుగాఁబాటిన శాద్వలంబు
రాచనెత్తుటఁ బితకుఁ దర్పణమొనంగి
ఆంధ్రభార్గవుఁడు కృతార్థుఁడైనతావు
నేటియుగమున కేమిసంజేశమొనఁగఁ
జాలదొక్కొ నిజా(మీరాష్ట్ర)జనము) లార !

సీ॥ మాధవవర్ణపై మమతతోఁ బద్యాక్షి
దివ్యాయుధంబుల దించెనంచు
కడుపుకుక్కరితినేఁ గడలేని వెతలొంది
సిరియాలదేవి కృశించెనంచు
దూదికేశవభట్టు మేడినీశునకయి
బ్రహ్మరాక్షసుఁడయి పృబలెనంచు
శరణాగతుని బోవసమకట్టి బ్రహ్మయ్య
కొఱతక్తైనను నియ్యకొనియెనంచు
స్థానికచరిత్రములలోనఁ జదువునప్పు
డాంధ్రతేజస్సు కనులముం దాటలాడు
నాటి యావేశమే మది నాటునట్లు
రమ్ము దీవింపుము నిజామురాష్ట్రమాత !

సీ॥ ప్రత్యక్షదైవమై భద్రాచలంబున
శ్రీరామమూర్తి వీక్షించుచుండె

కలిమలాహరుడయి కాళేశ్వరంబున

శంకరుండు శుభం బొసంగుచుండె

అనుంగునైదోడయి యయ్యనవోలున

మైలారుదేవుండు మనుచుచుండె

నేవకకల్పమై శ్రీయాదగిరియందు

లక్ష్మీనృసింహుం డెలర్చుచుండె

అంధులకుఁ దోడునీడయి హనుచుకొండ

దరిని బద్మాక్షి పేమతో నరయుచుండె

దైవబలముండి వాఙ్మయోద్యమములందుఁ

బ్రతిఘటించె నిజామ్ రాష్ట్రవాసులార !

సీ॥ తీరంబు లొరసి నిండారఁబాటుచుచుండు

గోదావరీనదీ స్వాదుజలము

రసవంతమై మకరందసారముఁబోలు

పోతిన సుకవితాపూతధార

అంధ్రసామ్రాజ్య ముఖ్యసానమగు నోరు

గలుఁగు పూర్వశారవంబు

రామప్పగుడి సహస్రస్థంభమంటపం

బుననున్న శిల్పవిభూతి రేఖ

ప్రతిమహీధర శిఖరసంగతములైన

దుర్గములయందుఁ దోచు నిసర్గశోభ

చిరతరపురాకృతంబునఁ జేసికాడె

మీకు (దొరకె నిజామ్ రాష్ట్రలోకు) లార !

సీ॥ కోరినభక్తుల కొంగుపసిండియై కాళేశ్వరుడొసంగు కామితములు

కాంతలపాలింటి కల్పవృక్షంబయిపద్మాక్షియొనఁగు సౌభాగ్యసమితి

సాధుజనాళికి సంతానభూజమై మైలారుఁ డొనఁగు నిర్వేలభూతి

దానులపాలించింతారత్నమై యాదగిరి నృసింహుం డిచ్చుచిరసుఖంబు

ధన్యులెల్లరు నేకీకృతంబొనర్చి

మాతృభాషాభివృద్ధి కమర్చునట్లు

బిడలను జేరఁబిచ్చి దీవింప, విట్టి

రాజసం బేలొకొ నిజామురాష్ట్రమాత !

—* గురుప్రీతి - శిష్యదుర్మతి. *

(న్యాయవిద్యాప్రవీణ, అం|| నరసింహశాస్త్రిగారు, పుష్పగిరి సం|| పం||)

వెనుకటిదినములలోఁ గృతాదియుగములలోఁగాదు కలియుగప్రారంభదినములలో గురుశిష్యుల రాగరజ్జువులు పట్టునడలకుండ నుండెడివి. గురువునకు శిష్యుల విధేయతాదికముచేత వారిపయి నొకవిధమగు...నిగూఢవాత్సల్యముదయించుచుండెడిది. శిష్యునికేఁ గూడ గురుని మహత్వదాఠ్యదిగుణములచేతనో జన్మాంతరీయమగు వాస...నవలననో యాయనపయి భక్తి... ప్రబలుచుండెడిది. శిష్యులనేకు లున్నను నొక్కొకనియందు వానివాని విధేయతాసంపత్తినిబట్టియో... భవిత్యతాప్రాబల్యమునుబట్టియో గురుని కవ్యాజానురాగముదయించుట శిష్యుఁ డావాత్సల్యప్రవాహమున కెదురేఁదఁజాలక జీవితాంతముఁ దత్పదపద్మారాధనయందే నిమగ్నుఁడై యుండుట సంభవించుచుండెడిది. ఇట్టి గురుశిష్యభావము శ్రుతమే కాని దృష్టము కాదు.

తరువాతఁ గాలాశ్వము జ్యోతిములైన పూర్వమార్గముల వదలి షష్ఠ్యక్రమ మార్గములలో విచ్ఛలమిడి వివరముచేయ మొదలుపెట్టినది. మంచి చెడ్డచెడ్డ మంచిగా సర్వముఁ దాఱుమాట పోయినది. శిష్యుని కుండవలసిన విధేయత ప్రశంస మారుతమునకైనను జలింపని దృఢభక్తి విశ్వాసము గురుదేవతాభావముఁ గలలోఁగన్నట్లు కనఁబడకుండఁబోయినవి. చివరకు మిగిలిన దేమి ? శిష్యుని జీవచ్ఛవము. గురువు లేడు. శిష్యుఁడు లేడు. జాతిలేదు. నీతిలేదు. మంచిలేదు. చెడ్డలేదు. అనాఁటిరోజు లాత్మవాదములోని యధ్యయంతము నావృత్తిచేయుచున్నది. ఇది మధ్యకాలపు రోజులు.

ఆ...అవాంతరప్రళయము నరికట్టుటకై యాదిశంకరులే యవతరించవలసి వచ్చినది. అవతరించివారు. దిగ్విజయమైనది. ఆదైవ్యతమతమున కాయుర్వృద్ధికై యా శీర్షించినారు. ధర్మపుష్టత్యక్తియు జరుగకుండుటకై నాల్గదిక్కులను నాల్గపీఠము లేర్పఱచినారు. నాఁటినుండి నేఁటివఱకు ధర్మ మెట్టిచెక్కుఁ జెదరక సుస్థిరముగనే నిల్చియున్నది. ఆ...పరంపరలోనిదే మన పుష్పగిరిపీఠము.

విద్యారణ్యులకొలమనుండియు నీపీఠతిక శ్రీచంద్రమాళిశ్వరుని నిత్యాభిషేకొదక స్నాపితమై దినదినాభివృద్ధి నందుచునే యున్నది. నేఁడిపీఠాధిపాతలు శ్రీమదభినవోద్గండవిద్యావృన్దింహభారతీస్వాములవారు. ఉత్తమమహాపురుషలక్షణముల నామహానీయుని యూర్ధ్వరేఖలే చాటుచున్నవి. శంఖ చక్ర పద్మ మత్స్యాది రేఖలన్నియు నామహామహుని కరతలామలకములై విరాజిల్లుచున్నవి. వర్తలమగు ముఖము విశాలములై ప్రసన్నములగు నేత్రములు త్తణికొపము స్వసౌఖ్యనిస్పృహ శిష్యవాత్సల్యము నీమహాత్ముని కుగ్రపాలతో నలవడిన గుణములు. ఇట్టి మహాత్ముని పాలనలోననే యుండి కాల మెక్కికడగండ్లుపడినను వార్ధికదుస్థితి యెంతయనరించినను గడుపులోని నీళ్ళు కదలకుండఁ గప్పమనునది యెఱుంగక యసూర్యంపశ్యములై కొన్ని కుటుంబములు బ్రతుకుచున్నవి. కాని పామునకుఁ బాలువోసినకొలఁదిని విషమే వృద్ధిపొందునట్లు లాస్వామి వీరల కిచ్చు భృతియంతయు దుట్టితి పెచ్చుపెరు

గుటకే ... యయ్యెను. శ్రీస్వామివారు పూర్వారోగ్యము చేతబట్టినంతకాల మీ కృపణశిష్యుల దుర్నితీ వారియొడ ఫలించలేదు. కాని వారికి శరీరానారోగ్యము సంభవించుట సంచారముచేయు దార్ధ్యము లేక యేకతృ స్థిరనివాస మేర్పడుచుట దివాణ మొదలగు నున్నతోద్యోగుల సమీపమున లేకుంట మొదలగు నన్నియుఁ గలికొలనుగుణముగ వారి దుర్నితీ ఫలించుట కుపయోగపడినవి. ఒకటి కండుమాటులు వారలు స్వీయధనాపహరణ మొనర్చినను శ్రీవారు సహజజ్ఞరాగ్యమువలనను నాశ్రితపాత్యుల్యమువలనను నుపేక్షించనే యుపేక్షించిరి. అయినను నాశ్రియించిన దుర్మార్గులు వారి యోదార్యమునైనను గణింపక శ్రీచంద్రహాళేశ్వరుని కత్తిమీఁది సామునైనను విచారింపక యింటిలోఁ దిని యింటివాసముల లెక్కపెట్టినతీరున దుస్స్వభావులై చంద్రహాళేశ్వరుని హేమపాత్రముల నపహరించిరి. గుండ్రాతిని దాచినమాత్రమున గూఁతు పెండ్లి యాఁగనటుల దీనివలన శ్రీచంద్రహాళేశ్వరుని నిత్యార్చనములకుఁగాని శ్రీగురుస్వాములవారి యనుష్ఠానమునకుఁగాని యెట్టిలోటును లేదుకాని యపహరణ వంశములుమాత్ర ముంధ్రదేశమున నామరూపములు లేకుండ నంతరించు పరిస్థితి యేర్పడినది. దీనివలన లోకులు శాకులగుటచే రంధ్రాన్వయమే పృథానలక్ష్యముగా నుంచుకొని సంచరించు దుస్స్వభావులగుటచేఁ గపటమాత్రము లచే నపవాదములఁ బుట్టించి సత్యముగఁ బ్రకటింప...చతురులగుటచేఁ బలువిధములగు దురూహాలు పడినఁ బడుదురుగాక. శ్రీస్వామివారిని దూలనాడిన దూల నాడుదురుగాక. దీనివలన సంభవించెడి హోరపాతకమునకుఁ దామే యుత్తరవాదులయ్యెదరుకాని పుష్కరపలాశమునలె నిర్లిప్తులగు శ్రీస్వామివారి కెట్టిమాలిన్యము సంభవించనేరదు. శ్రీస్వామివా రధిపతులే కాని వారికి జరుగవలసిన సకలోపచారములు పరహస్తములచేతనే జరుగవలయును. వారు జగత్కుటుంబులగుటచే వారికి స్వీయపరకీయభేదభావము లుండవుకాని యాశ్రియించిన దుష్టుల కట్టి భేదబుద్ధి లేకుండునా? ఇనుపపెట్టెలతాళపులకెపు లొకచోటును డీయువా రొకరును వేయువా రొకరునునై పొచ్చినములగు కట్టుబాట్లతోనే నేఁడుగూడ వచ్చుచున్నది. కాని నేఁటి కిట్టి మహత్తమనుగు నపవాదము సంభవించవలసిన దుశ్యోగముండుటచేత నిట్లయినది. మరలఁ బాత్రములజాడలకై చేయవలసిన పురుషవ్యయత్నమున కెట్టి లోటును లేకుండఁ బూర్ణముగ జరుగుచునే యున్నది. దైవానుగ్రహమునకుఁ గావలసిన విశేష జప్తములు విశేష పారాయణములు జరుగుచునే యున్నవి. ఈవిషయమున గురుదేవతాభక్తాగ్రగణ్యులగు సత్తనపల్లి సర్పిలినస్వేక్తరుగారును, సచినస్వేక్తరుగారును తంగిరాల సత్యనారాయణగారును శ్రీచంద్రహాళేశ్వరప్రేరితులై దృఢమైన యభినివేశముతోఁ బాటుపడుచుండుట మిక్కిలి కొనియాడఁదగినయంశము. నాఁటి నేఁటిపరిస్థితులనుబట్టి చూడఁగా నాకుఁదోచిన యభిప్రాయ మిది. నాఁటివేత్తృధరులు నేఁడు దండధరులైరి. నాఁటి పరిచారకులు నేఁడు యమకింకరులైరి. నాఁటి గుమాస్తాలు నేఁడు చిత్రగుప్తులుగనో, విచిత్రగుప్తులుగనో మాఱిరి. ఇదివఱకుఁ గడచిన దేదో గడచినది. ఇంక...దుష్టగ్రహవేశమునుండి బయటఁబడి యీగంధానము పూర్వముకన్న సుత్కృష్టమగు శోభాతిశయముల నొందఁగలదని మా నమ్మకము.

—◆ రాజశేఖరుడు, ◆—

(మల్లాది మార్కనారాయణశాస్త్రిగారు)

అంకప్రసీద్ధులగు పేరుగాంచిన మహాకవులలో నొకఁడగు సీతనిగూర్చి యనేక స్త్రీలనుక వులును నవీనవిమర్శకులును మిక్కిలి ప్రసంగించియుండిరి. సాయన మాధవాచార్యుని శంకరవిజయంబున రెండుమాడుచోట్ల నాటక ర్తయని ప్రసంగింపఁబడిన కేరళక్షితిపాలకుండగు రాజశేఖరుడు శంకరభగవత్పాదుల ననుకూలింపఁ డగు మఱియొక రాజకవి కావచ్చుననిన దుర్గాప్రసాదపండితుల యభిప్రాయము యుక్తియుక్తమని నమ్మఁదగును. బాలరామాయణాదిక ర్తయగు మన రాజశేఖరుడు తనకావ్యంబుల మహేంద్రపాలరాజును వర్ణించి ముండెను. ఈరాజునుగూర్చి యిండియన్ అంటిక్వరీ ౧౫ వ భాగములో ఓంస్కృతి, శ్రీమహాదయసమావాసితా నేకగోపాస్యశ్చంద్రుల త్రిసంపన్నగ్రంథావారాత్, పరమభగవత్పితౄ మహారాజ శ్రీభోజదేవ స్వపుత్ర) స్తత్పదానుధ్యాతశ్రీచంద్రాభిర్భూకాదేవ్యా మత్పన్నః పరమభగవత్పితౄ మహారాజ శ్రీ మహేంద్రపాల శ్యావస్తభుక్తా శ్యావస్తభుండ లాంతఃపాతి బాలయికావిషయంబున పానీయకగామసముపగతాన్ సర్వానేవ యథాస్థాననియుక్తాన్ పృథివాసినశ్చ సమాజాపయతి. సంవత్సర. ౧౦౦౦ గం ౫ మాఘ సుడి ౧౧ నిబద్ధం అని మహేంద్రపాల దానపత్రము ముద్రితమైయున్నది. ఇది హర్షవర్ధన రాజ్యారంభకాలమనియు దీని ... కయిన క్రీస్తువత్సరములు ౬౬౦ కలి పినయెడల ౭౬౧ వచ్చుచున్నదనియు నిదియే దానపత్రసమయమనియు డాక్టరు స్లేటుగారి యాశయము. దీనింబట్టియే యాతని యాశ్రితుండగు రాజశేఖరుడు ౨ వ శతకము పరభాగమున నుండునని యొకరిద్దఱు నిర్ణయించిరి. కాని దానపత్రములోని సంఖ్య దురూహ్యముగా నున్నదనియు దానింబట్టి హర్షవర్ధనకాలము కల్పించుటయు నక్కాలంబున మహేంద్రపాల రాజశేఖరు లుండిరనుటయు యుక్తియుక్తముగా లేదనియుఁ జాలమంది యభిప్రాయము. డౌను నిజమే. రాజశేఖరుడు ౧౦ వ శతాబ్దము పూర్వభాగములో నుండెనని యనేక నిదర్శనము లుండఁగాఁ బై తప్పులెక్క నెవఁడు విశ్వసించును ?

ఈదానపత్రము కాలనిర్ణయమునకు మాత్రమే సరియైనమార్గము చూపకున్నది కాని మన కవికిని నాతని పృథువునకును సంబంధించియే యున్నది... దానపత్రము లోని మహాదయము మహేంద్రపాలుని రాజధానియగు మహాదయమను నా మాంతరంబుగల కాన్యకుబ్జమైనట్లుగా “కాన్యకుబ్జం మహాదయం, మహాదయః కాన్యకుబ్జే” అను విశ్వప్రకాశ మేదీనినిఘంటువులవలనను బాలభారత ప్రస్తావనలోని మహాదయనగరప్రసంగములనను బాలరామాయణ దశమాంకములోని రామ లక్ష్మణవచనములుగానున్న ‘మందాకినీపరిక్షిప్తం మహాదయంనామ నగరం’ శ్లో. ఇదంద్వయం సర్వమహాపవిత్రం పరస్పరాలంకరణైకహేతుః, పురంచ హేజానకి! కాన్యకుబ్జం సరిచ్చ గౌరీపతిమాళిమాలా.

అను వాక్యపద్యంబులవలనను ధ్రువమగుచున్నది. పై దానపత్రమునుబట్టి కొండలు నిర్ణయించిన కాలమే కవికాలమని చెప్పినయెడల 230లో గాన్యకుబ్జంబు నేలిన యశోవర్మకును నాతని కవియగు భవభూతికిని మన రాజును గవియు సమ కాలికులు గావలసివచ్చును. అట్లయినయెడల భవభూతిని సుబంధువు వానిని గవి రాజు వీరిముగ్గురిని రాజశేఖరుడు కాలక్రమంబున వారిగ్రంథముల స్మరించుట యెట్లు తటస్థించును ? ఇదిగాక కాన్యకుబ్జంబును యశోవర్మ చేయించుండఁగా మహేంద్రపాలుఁ డేలెననుట యసంభవము. కావున భవభూతి రాజశేఖరుల యంతరము తుద కొక్క శతాబ్దముకంటె నధికముగా నుండవలయునని తేలుటచే ననేకవిమర్శక సమ్మతంబుగా మన కవికాలము ౮౮౪ తటస్థించుచున్నది. ఇట్లే ప్రాసెనరు వీబరు మొదలగువారు తెలిపియుండిరి. మఱియు, సంవత్సరము కట్టకడ నున్న భోజరాజు పెత్తండియగు మంజ (వాక్పతిరాజు) మహీపాలుని యాస్థానకవి యగుధనికకవిదశరూపావలోకంబున సీతని కర్పూరమంజర్యాచులలోనిపద్యము ఒదా హరించుట చేయఁడమనకవి దశమశతకాంతిమభాగంబునకుఁబూర్వంబు గావలసియు న్నది. దీనిచేతనే మనకవి గిరివశతకము నంతంబున నుండెనను విల్వసపండితుని యభిప్రాయంబును గిరి వశతకమున నుండెనను మాన్యుముల్లరు నాశయంబును, నిరాకృతంబులగుచున్నవి. ఇదియుంగాక ౮౮౪ లో గాశ్మీరము నేలిన యవంతివర్మ సమకాలికులగు నానందవర్ధన రత్నాకరుల నితఁడు నుతించిన ండుటచేతను శా|| ౪|| ౮౮౧ (కీ)|| 959 లో యశ స్థిలకచుంపువు గచించిన జైనసోమశేఖర డీతని నుతించిన ట్లుండుటచేతను మన కవి వీరి మధ్యకాలంబులోనివాఁడని స్పష్టపడుచున్నది. కావున నెవ్విధంబున నాలోచించినను రాజశేఖరకవి కీ|| ౪|| 834, 951 నడుమ నుండెననుట నిశ్చయమగుచున్నది. ఈకవి తన నాటకప్రస్తావనలో దత్తు రాజగురువని పర్చించు కొనుటచేతనే బ్రాహ్మణుడని తెలియుచున్నది. విద్ధసాలభంజికా బాలరామాయణ ప్రస్తావనలలో నున్న "అకాలజలదస్య ప్రణవుః.

శ్లో|| సమూర్తో యత్రాసీ ద్గుణగణితవాకాలజలదః
సురానంద సోపి శ్రీవణపుటపేయేన వచసా
నచాన్యే గణ్యం తే తరలకవిరాజప్రభృతయో
మహాభాగ స్తస్మి న్నయ మజని యామావరకులే.

తదాముష్యయణస్య మహారాష్ట్రచూడామణే రకాలజలదస్య చతుర్థో దౌర్దుకిః
శిలవతీనూను రుపాధ్యాయ శ్రీరాజశేఖర" యను వాక్యమువలన నీతఁడు మహా
రాష్ట్రజేశ్వరుడనియు నకాలజలదకవికి మునిముసుమని కొడుకనియు యాయావర
నామకవంశమున జన్మించినవాడనియు మహేంద్రపాలవర్ణనమునుబట్టి స్వదేశము
విడిచి కాన్యకుబ్జంబునకు రాజశ్రీయంబున వచ్చెననియుఁ చెలియుచున్నది. ఈతఁడు
రచించినవి బాలభారతము కర్పూరమంజరి విద్ధసాలభంజికా బాలరామాయణము
నను నాలుగు గ్రంథముల లోకంబున వ్యవహరింపఁబడుచున్నవి. కాని యీతఁడు

బాలరామాయణప్రస్తావనలో వాగ్దానిన విధిసప్తబ్రంధా ననువాక్యమువలన శ్రీహర్షవిక్రమాదిత్యజీవితములో వాగ్దానినట్లుగా డాక్టరాపరుదొరవారు సేకరించినట్లు తెలియుచున్న సవ్యాఖ్యలిఖిత సట్టకమును సుభాషితావళ్యాదులలోని కవివిషయంబులగు రాజశేఖరుని పెక్కుశ్లోకంబులను బట్టి కొందఱు హింసించినట్లుగాఁ గవివిమర్శమును గ్రంథము నీతనిదేయని విశ్వసింపదగుటచే నితఁ డా గ్రంథములు రచించినట్లు ధృవముగచున్నది. పై నాలుగుగ్రంథములలోఁగూడ నీకవి రఘుకులచూడామణియగు మహేంద్రపాలదేవుఁడు తన శిష్యుఁడని వర్ణించి బాలభారతప్రస్తావనలో విశేషముగా రఘువంశముక్తామణియు నిర్భయనరేంద్రపుత్రుఁడు నగు మహీపాలజేవుని వర్ణించెను. కర్పూరమంజరీప్రస్తావనలోఁగూడఁ దన సమకాలికులగు మృగాంకలేఖా కథాకౌరావరాజితకవులు తన్ను నుతించినట్లుగా బాలకవిజ్ఞ కవిరాజో నిర్భయరాజస్య తథోపాధ్యాయయని చెప్పికొనెను. ఈయంశములనుబట్టి చూడఁగా మహేంద్రపాలునికే నిర్భయరాజును నామాంతరము గలదనియు నాతనిపుత్రుఁడు మహీపాలదేవుఁడనియుఁ దండ్రికొడుకుల కిద్దఱును నీకవి గరుడై వారి యాస్థానమున నుత్తమపదము నొందియుండెననియు విశదముగ చున్నది. ఈతని బాలభారతమునకుఁ బ్రచండపాండవమును నామాంతరంబు గలదు. రాజశేఖరకవే ర్మహాత్మనో బాలభారత మిదంహి నాటకమని ప్రస్తావనలో నుండుటచే నిది తుద కైదంకములుగలదియైనను గావలయును. కాని దీని రెండంకములు మాత్రమే వ్యవహరింబున నున్నవి. దీని ధోరణిఁ జూడఁగాఁ గవి బాలరామాయణమువలెనే భారతకథను సంగ్రహించి పదియంకముల రూపకముగా రచించియుండునని తోచుచున్నది. అట్లుకానియెడల దీనికిఁ బ్రచండపాండవమును నామమే చెల్లదు. ప్రథమాంకములో వ్యాసపాఠచేతసప్రవేశము రాధావేదము (అక్షునిశేషమునుగొట్టుట) పరాముగాఁగల ద్రౌపదీస్వయంవరమున కెల్లరాజులు వచ్చుట బ్రాహ్మణవేషధరుఁడగు నర్జునుఁడు దానిని గొట్టి పంచెము గెలుచుట పరరాజులయొగ్రహము వర్ణింపఁబడినవి. రెండవదానిలో దుర్యోధనుఁడు ధర్మరాజును ద్యూతమునకుఁ బిలుచుట యామాయజూదమున నితఁడు శకునిమూలముగా సర్వము నోడుట దుశ్శాసనావమానితయగు ద్రౌపది ప్రతిజ్ఞ పాండవులు వనవాసమున కేగుట ... వర్ణింపఁబడినవి. కర్పూరమంజరి యొక సట్టకము. ప్రవేశకము విష్కంభము లేనిదై యంకములకు బదులుగా నాలుగు జవనికాంతరములు గలిగి ప్రాకృతభాషమయమైన రూపకము సట్టకమనఁబడును. ఇట్టిసట్టకము రచించుటకుఁ గారణము కవి సంస్కృత వాక్యములు కఠినములనియుఁ బ్రాకృతవాక్కులు సుకుమారములనియుఁ బురుషులకుఁ గాంతలకుం బోలె వానికి విశేష మంతరము గలదనియుఁ దెల్పెను. మఱియు నీకవి పారిపార్శ్వకవచనంబుగాఁ దనపత్నియుఁ జామలవానకులసంభూతయునైన యవంతినుందరి కోరఁగా దీనిని బ్రయోగించినట్లు చెప్పుటయుఁ గథలోని శ్రీపాత్రుల కవితారసజ్ఞతను వర్ణించుటయుఁ జూడఁగా నక్కొలంబున శ్రీల విద్యాభిషానమును గౌరవంబును గోచరము లగుచున్నవి.

శృంగారరసపుభావంబగు దీనియందుఁ జండపాలభూవరుఁడు వినోదార్థముగా నద్భుతసిద్ధిగల శైరవానందుఁడను యోగీశ్వరునిచే మంత్రబలమునఁ దనయింటికి రప్పింపఁబడిన తనవట్టమహిషి పినతల్లికూతురును గుంతలచేశరాజు పుత్రికయు నగు కర్పూరమంజరిని బరిణయంబగు కథాభాగము నవిస్తరముగా సరసముగా సులభమైనది వర్ణింపఁబడినది. ఈతని కవితాశక్తి గౌరవంబుల కాలవాలమై పురిసిద్ధిగాంచిన యీ నాటకంబు కథను వివరింప నవసరములేదుకావున నొకటి రెండుపద్యములుమాత్రముదాహరించెదను.

శ్లో॥ కర్పూరభవ దగ్ధోపి శక్తిమాణ్ యో జనే జనే
నమో స్తవార్యవీర్యాయ తస్మై మకరకేతవే.

దీనివలన మాడ్చినను బచ్చకర్పూరము శక్తి నశింపదను వస్తుతత్త్వము బోధింపఁ బడుచున్నది. నీతి భర్తతో నడవికివెల్లినపిదప నామెవార్తను సుమంతుఁడు దశరథునకుఁ జెప్పసందర్భమున నున్న మన్మథచరణపాతం గమ్యతాం భూస్పదర్భా విరచయ సీచయాంతం మూర్ఖి ఘర్జుః కఠోరః, తదితి జనకపుత్రి లాచనై రశ్రుపూజైః పథి పథికపథాభి ర్విక్షితా శిక్షితాచ యనుశ్లోక మెంతయు శృంగారకరుణరససారస్య మొలికించుచు దీని కిదియే సాటియనునట్లున్నది. మారములోఁ బతివీరహితలగు స్త్రీలు నీతను జూచి“అమ్మా! త్వీవ దర్భాంకురములతో నిండియున్నది మెల్లగా నడుగులిడు”మనియు “నెండ తీక్షణముగానున్నది చీరచెఱుగు నెత్తిమీద వేసికొను” మనియు బాష్పపూరితనేత్రులై యనురాగంబున బోధించిరట. ఇందు నీత సౌకుమార్యము నామె యరణ్యగమన విచారము నిర్వచింపఁబడుటయే కాక నీతవలె మనకుఁ బఠింపనుసరించిపోవు భాగ్యము సంభవించినదికాదుకదాయను వియోగముల మనోజైకల్యముగూడ నూచింపఁబడినది. విధిసాలభంజిక నాలుగంకముల రూపకము. కేవల కల్పితకథ యగునాటిక. కేవల శృంగారరసభూయిష్టంబై సరసజన హృద్యంబుగా నుండును. ఇందు మృగాంకలేఖా విద్యాధర మల్లచేపుల యనురాగము పూర్ణముగా వర్ణింపఁబడినది. శృంగారరసము

శ్లో॥ దృశాదగ్ధం మనసిజం జీవయంతి దృశైవ యాః
విరూపాక్షస్య జయినీ స్తా స్తు వే వామలోచనాః.

అను మంగళాచరణపద్యంబువలననే నూచింపఁబడుచున్నది. విరహాతురుఁడగు కథానాయకుని వచనంబగు నొక్కపద్య ముదాహరించెదను.

శ్లో॥ శ్యామాం శ్యామవిమాన మానయశోభోస్సాంధ్రై ర్మషీకూర్పకైః
మంత్రం తంత్ర మథ ప్రయుజ్య హరత శ్వేతోత్పలానాం శ్రియమ్

చంద్రం చూర్ణయతే క్షణాచ్ఛ కణః కృత్వా శిలాపట్టకే
యేన ద్రవ్యం నువాం క్షమే దశదిశే స్త క్షముద్రాంకితాః.

ఇట్టిమహాకవుల కృతులఁ జదివి యానందింపవలయునుగాని ప్లాల్లీపులకన్యా
యంబుగ విమర్శించుటచే నేమితనివిలీలును ?

—♦...పశ్చిమదేశపు ధర్మపద్ధతి♦—

అంగ్లేయదేశమునందు యాచకవృత్తి నిరసించబడుటయే కాక శాస్త్రవిరు
ద్ధముగూడ నైయున్నది. బిచ్చమెత్తుకొనుట నేరము. అయినను నక్కడక్కడఁ
గొందఱు గుడ్డివారును వికలాంగులును గనబడుచునే యుందురు. వా రేదోపీఠిలో
నొకచోట నిలువఁబడి బల్లపై నాకొళ్ళు... విరిగిపోయినవి, నేను బుట్టంధుఁడ
నను మాటలను వ్రాసి మెడకుఁదగిలించుకొని యుండవలసినదే కాని దారినిబోవు
ప్రతివారి నడిగికొని బలవంతపెట్టికాని పీడించికాని వేధించికాని మెంటఁబడికొని
యాచించఁగూడదు. ఇట్లక్కడక్కడ నిలువఁబడి యాచించువారుగూడ నరుదు.
గొప్పగొప్పపట్టణములలో నుమారు పదిపం ద్రొండుగురికంటె నెక్కువయుండరు.
అట్లునుటచే నాదేశమునందు ధర్మము శూన్యమనిచెప్పటకు వీలులేదు. అచ్చటిధర్మ
మునకును మనదేశపు ధర్మమునకును భేద మేమన నాదేశమునఁ బ్రభుత్వమువారు
భాగ్యవంతులయొద్దనుంచి పన్ను వసూలుచేసి బీదలకు దానముచేయుచుందురు...
స్వమతగురువులు తమ యాదాయమునుంచియుఁ దమ మండలములోని భాగ్యవంతుల
వద్దనుంచి... వసూలుచేయు చందాలనుంచియు... బీదలకు దానముచేయున
జేర్పాటుచేయఁబడును. కాని యీపద్ధతిచే దుర్బలులును దోర్బలులును యాచనా
వృత్తి నవలంబింపసాగిరి. పిమ్మట 'ప్రభుత్వమువారే... బీదలకొఱకు కాసనమని
యొక చట్టముచేసిరి. 'ఈచట్టమువలనఁ గ్రొత్తపన్నుకట్టి విధించి యాపన్నుచే...
బీదలకుఁ బనులును దానమునకు మాటు కూలిని గల్పించి వికలాంగులగు బీదలకు
దానముచేయ మొదలుపెట్టిరి. ఈపద్ధతియే యిప్పటికిని గొంచెము మార్పుదలతో
నవలంబింపఁబడుచున్నది. ప్రతిపట్టణమునందును బీదలకు దానముచేయుటకొఱకు
నిర్మింపఁబడిన గృహములు కలవు. ఆగృహములయందే బీదలు దానము గ్రహింప
వలయును. ఇతర (స్థలముల) యాచనచేయఁగూడదు. ఇంక బలముతోనుండు బీద
లకుఁ గొన్నిపనులు కల్పింపఁబడుచున్నవి. కాని యవి యింకను దృష్టికరముగా
లేవు. పనిదొరకని బీదలను బోషించువిషయమై గవర్నమెంటువా రింకను యోజిం
చుచునే యున్నారు. ఈవిధమగు ధర్మమునకును హిందూదేశపు ధర్మమునకును
భేదము చెప్పకయే తేల్లమగుచున్నది. హిందూదేశమునందు యాచకులలో నగ్రగ
ణ్యులు కులమునందువలెనే బ్రాహ్మణులు. అట్టిబ్రాహ్మణుల...చే...దేశమునకుఁ
గొఱతయగుచున్నది. ఈదేశమునఁ గాళ్ళుచేతులున్నవారు తప్పక పాటుపడవలయు

నను నిర్బంధ ముండుటచే ననేకకృషు లభివృద్ధిచెందుచున్నవి. పృథివారు నేదియో యొక కృషిచేసికొని జీవించవలయును గనుక సోమరిపోతులై యొకరిసంపాదన కాశించియుండుట తటస్థించదు. ఇది... శ్రేయోదాయకము... పృథివారు... ఒకరికి లాంగియుండి తమ వ్యక్తిని మఱుగుపఱుచుకొనరు. ఇంకొక సంగతిమాడుండు. హిందూదేశమునందు జంగమువారున్నారు. వారు బిచ్చమెత్తుకొని జీవింతురు. నీవు దృఢకాయుడవు, పాటుపడి జీవించరాదాయని యడిగిన నన్ను భగవంతుఁ డిటు సృష్టించినాఁడు, బిచ్చమెత్తుకొని జీవించుమని నానొసట మూడుపంక్తుల వ్రాసి నాఁడు” అని జవాబిచ్చును. అందువలన నతనికి స్వశక్తివిశ్వాసము లేదని స్పష్టపడు చున్నది. అంతియే కాక దేశమునకు మహారిష్టదాయకముగఁగూడ నున్నది. పాశ్చాత్య దేశములయందుఁ బృథివీపనములకు దానము చేయుటయే రెండవమార్గము ... అనేక పృథివీపనములు గలవు. అందు ముఖ్యమైనవి విద్యార్థివేతనములు, స్కూల్లాండుదేశ మింగ్లాండుకంటె బీద దేశము. అయినను నచ్చటఁ గ శాశాలలలోఁ జదువు విద్యార్థులమాత్రము తక్కువగ లేరు... ఖనికులందఱును బీదవారి కన్నముపెట్టుటయందే ధనమును వినియోగపఱుపక యట్టివారి కన్నముకల్పించుమార్గములయందు వినియోగించుదురు. బీదల కన్నముపెట్టి... బీదతనము పోగొట్టఁజాలము. ఆఁకలినిమాత్రము పోగొట్టఁగలము. అట్టిబీదలకు విద్యచెప్పించిన వారి బీదతనమునే పోగొట్టుటకాక వారి కుటుంబపు బీదతనమును పోగొట్టినట్లుగును.

—♦ మళయాళ బ్రాహ్మణులు ♦—

...మళయాళ దేశపు బ్రాహ్మణులలో నంబూద్వీపియు శెంబొండిల నియు నిరుతేగలవారు గలరు. వీరియాచారమునకు నితరబ్రాహ్మణుల యాచార మనకుఁ జాల భేదము. వీరు దినమునకు రెండుమాఱులు స్నానము తప్పక చేయుదురు. ఇదిగాక బయట జెల్లిగచ్చిన వెంటనే స్నానముచేయక యిల్లించొరరు. అందఱవలెఁగాక వీరు ముందటిజన్మించుకొందురు... వీరిలో సాధారణముగా నందఱును వేదాధ్యయనపరులు... మంచి సంస్కృతపండితులును మంత్రజేత్తులును గలరు. మళయాళదేశమందు వీరికుండు గౌరవము మఱి యేయితరబ్రాహ్మణులకును లేదు. వేదాధ్యయనమును యోగాభ్యాసమును జేయుటకు వీరి కీదేశమందుఁ గొన్ని ప్రదేశములలోఁ బారశాలవంటివి కలవు. కుటుంబములో జ్యేష్ఠపుత్రునికి మాత్రమే వివాహమాడ హక్కుకలదు. తక్కివవారు మరణపర్యంతము భీష్మునివలె నుండవలసినదే. లేక నాయరునియుండు నీదేశపు కూద్రాజాతికన్యల నుంచుకొనవచ్చును. ఈకన్యలకును బ్రాహ్మణులించుకొనుటలోఁ బ్రత్యేకగౌరవము కలను. (ఉంచుకొన్న) బ్రాహ్మణుండు భుజించి విడిచిన యాకున నీకన్నియ యారగించును...

ఎవరో కొందఱు చాల జైదిఖలమనుకొనువారు తప్ప దక్కినవా రందఱు నుప్పుడు బియ్యపు టన్ను మేళుజింతురు. ఈదేశపు టితరులవలె వీరు పచ్చిబియ్యపుటన్నము విశేష మొల్లరు. పులుసుఁజేసికొనుటకుఁ దప్ప వేరే మజ్జిగ వీరి కక్కఱలేదు. ఈమజ్జిగ పులుసు నోశవను...ఒకవిధమైనకూరయు నుండిన వీరికిఁ బండుగఁట, మృతి నొందినవారిని దమ దొడ్డియందే దహింతురు. ...మం దాశపమును గుంటలుచేసి దహించవలెనను భావనతోఁ గత్తితోఁ బ్రతికిలును దాకిం...తురు. తండ్రికిముందు తల్లిపోయిన నామెకుఁ గర్తముచేయరు. తండ్రియును బోయినతెనుక నిద్రఱికిని (ముందు తండ్రికిని దర్వాతఁ దల్లికిని)చేతురు. ఈలాటి వ్యతిరేకమైన యాచారములు వీరి కుండుట శంకరాచార్యుల కాపముట...పైనఁ (గనఁబఱచినటువంటియుఁ గనఁ బఱుపఁ)బోవునటువంటియు వారి యాచారములలో నేమాత్ర మెవరైనను భాషము గావించినయెడల వారి నొకవిధమైన యీగ్యతోఁ జూచుటయే కాక...వెలి... పెట్టుదురు. ఇఁక వారి యాడువారి స్థితియన్ననో చెప్పదరముగాదు. ఒకవేటుంబము నందు జ్యేష్ఠుని కొక్కనికే వివాహముచేసికొనుటకు హక్కుగనుక నెందఱో కన్యలు భర్తలులేక యవివాహితలుగా నుండుచున్నారు. వీరిలో గోషాపద్ధతియుఁ గలదు. అదియు బహుకరినము. భర్తతప్ప దక్కినవా చెవరును(భర్తతమ్ముటకూడ) స్త్రీని జూడఁగూడదు.

వీరు బతుట...మొగలియాసుతోఁ జేసిన యొకవిధమైన గొడుగుతో ముఖము నకు మ...టుఁగలుపఱచుకొని నడతురు. గుంటలో స్నానముచేయునప్పు డితరులు చూడకుండుటకై గొడలతోను దడికలతోను గొన్నిప్రదేశము లాగుంటలయందు సిద్ధముచేయఁబడియున్నవి. ఇఁక విద్యయన్నఁ బూజ్యము...మరణపర్వంతము వివాహములేకయుండవలసినకన్యలలో నెవరైనను గృహచారముచాలక మన్మథావస్థకు లోబడి సహజముగా జాణిలులు కొవలసియుండురు. అది యెంతరహస్యముగా జరుగుచున్నను నొకనాడు బైటఁబడవలసినప్పుడు, అప్పుడు వారిగతి దేవునికే యెఱుక. ఊరివారందఱును జేరి కాలవిచారణమనెడు నొకసభఁగూర్చి యటువంటి యాపెను రావించి యాపె జారత్వముచేసిన విధమును జారుని పేరును నె ...చ్చట ...ఏలాగు...ఎప్పుటినుండి యెంతసేపు జరుగునదియు నాపెచేత నిర్బంధపఱచి చెప్పింతురు. పిదప నాపెను...వెలిపెట్టుటయే కాక (ఊరినుండి) కూడ వడలఁ గొట్టుచురు. ఒకొకప్పు డీసభ వారమునకు జరుగునట. అదినములలో నపరాధి కొంటిపూటకూడే. రాత్రి యందఱు భోజనానంతరము గుమిగూడి యత్యుత్సాహముతో సినభ జరిగింతురట. అపరాధి తన సమాచారమంతయు ... చెప్పనప్పు డందఱును వినుచుఁ బ్రత్యేకోత్సాహ మనుభవింతురట. ఈయాచార మెంతకష్టమో చదువరులే యూహింతురుగాక. ... (ఆంధ్ర)

- తే. గీ. కలిగిన దినంబులందు సత్కార్యములకుఁ
గడఁగి ధర్మాత్ముడనెడు పొగడఁగాంచి
కొలఁదిదినములు బ్రతికినఁ గొప్పతనమె
వాయనం బుండఁజే పెక్కువత్సరములు ? 27
- తే. గీ. సజనన్నేహ మఖిలార్థసాధనంబు
గర్వరాహిత్య మెపుడు సుఖపదంబు
ఆశపీడుట జగతి ముచావహంబు
జ్ఞానమార్గంబె ముక్తికిఁ గారణంబు. 28
- తే. గీ. సతికిఁ బ్రతినేవ యిహపరసాధనంబు
భర్తకును సతి స్వర్గసోపాన మరయఁ
గాన దంపతు లిరువురుఁ గలసిమెలసి
కాఁపురముసేయ వారికిఁ గలదె లోటు ? 29
- తే. గీ. ఎఱుడుఁ గేల్మోడ్డు శ్రీహరి కేను భక్తి
నందసుతునకు మునిగణవంఁదితునకు
ఆర్తజనపాలునకు హసితాననునకుఁ
బౌపభంజనునకు భక్తవత్సలునకు. 30
- తే. గీ. లఖిలరోగార్తి కెన్న దివ్యోషధంబు
సఘవినాశనమునకు సిద్ధాంజనంబు
దుఃఖజలధిని దాఁటించు దొడనావ
రామమంత్రంబె జనులకు రక్షకంబు. 31
- తే. గీ. అగ్ని సాక్షిగఁ దాఁ బెండ్లియైనసతిని
బ్రతిపదంబున దొనఁగు కల్పనమొనర్చి
పరిభవమొనర్చి కడగండపాలుసేయు
జనుఁడు వెతనొందఁజే ప్రతిజన్మమందు. 32
- తే. గీ. అరుల నిర్జించి భూమండలాధిపత్య
మును గ్రహింప నరేంద్రులు పూను టొప్పుఁ
గాక యాశ్రితులను గడగండఁబెట
యశము లభియించు నెట్లు దుర్మతముగాక. 33

- తే. గీ. ఒరులు పరిహసించినను జూపోపకున్న
దాంభికుఁడుగాక వఁచు ధర్మమూరి
కేమిటను లేవు లోపంబు లెంచిచూడ
విషయమే భూషణముగాదె జనున కెపుడు ! 34
- తే. గీ. బ్రతికినన్నాళ్లు ఋణముల పాలుగాక
వరుల నాసింపబోక శ్రీహరిపదాబ్జ
చింతనామృతపానంబు నేయువాఁడు
ధన్యుడై కీర్తిగాంచి సద్గతుల నొందు. 35
- తే. గీ. పరసతులఁ దలుల కెంచి వఱలవలయుఁ
బ్రజల బిడ్డలబోలె గాపాడవలయు
బుధుల దర్శించినపుడు గేల్ మోడ్పవలయు
సకలసౌఖ్యంబు లిందె భూజనుల కబ్బు. 36
- తే. గీ. సిరియు సంపద సద్విశ్వ స్థిరయశంబు
గూర్చి సురలోకమునకుఁ దాఁ జేర్చు నెద్ది
యదియె సత్యంబు, దాని కెందైన సాటి
గలుగువస్తువు లేదు జగంబునందు. 37
- తే. గీ. సంతతఁరోపకారసుస్వాతుఁ డెపుడు
ప్రజకు నాయంబె చేయు నెప్పట్టునందు
కరము బాధింపబడుచును నరుల కెపుడు
చల్లనగు నీడ నిచ్చు వృక్షములభంగి. 38
- తే. గీ. తమకుఁగలిగిన మచ్చ నెదం దలంచి
పరుల కటు చేయఁదలఁతురు పాపు లెపుడు
తోక తెగిన సృగాలము దుష్టమతిని
దక్కునక్కలఁ జెఱపఁగాఁ దలఁచుభంగి. 39
- తే. గీ. శత్రువుల సంహరింపంగఁ జాలుమంత్ర
మాగమంబుల సార మైనట్టిమంత్ర
మజ్జ తను బాఱఁదోలెడునట్టి కృష్ణ
మంత్రము జపింపు మనస ! నీమనసుదీర. 40

లందును గోరుదు రల్పసౌఖ్యములకు
 సన్యోన్యవైరంబు లంది దుఃఖ
 ములఁబొందుదురు, గాన మునుకొని గురుడైన
 వాఁడు మాయామోహవశుఁడు నెంత
 జడుఁడు నైనట్టి యాజంతువునందును
 దయగల్గి మిక్కిలి ధర్మబుద్ధిఁ
 గన్ను లున్నవాఁడు గాననివానికిఁ
 దెరువుఁజూపినట్లు తెలియఁబలికి
 అతులమగుచు దివ్యమైన యామోక్షమా
 ర్గంబుఁ జూపవలయు రమణతోడ.

౪౬

సీ. భూతజాలములందు భూజముల్ వర్యముల్
 భూరుహములకంటె భోగికులము
 భోగినంతటికన్న బోధనిష్ఠులు, బోధ
 మాన్యులకన్నను మనుజవరులు
 పీరికన్నను సిద్ధవిబుధగంధర్వులు
 వారికన్నను సురల్, వారికన్న
 నిందాద్రిదేవత లిందటికన్నను
 దక్షాదిసన్మనుల్ దలఁచ నెక్కు
 డంతకన్నను భర్త డా యభవుకన్నఁ
 గమలభవుఁ డెక్కు డాతనికంటె విష్ణుఁ
 డధికుఁ డాతఁడు విప్రుల నాదరించు
 గాన విప్రుండు దైవంబు మానవులకు.

౪౭

కం. చిరకాలతపమునైనను
 హరియింపఁగనోపుఁ జిత్త మనిపెద్దలు న
 మ్మరు జారులకుం జారిణి
 కరణిని నడరించు మనసు కామాదులకుఁ.

౪౮

కం. శరణని వచ్చినజంతువుఁ
 గరుణం గనువిచ్చి చూచి కాచినఁ బుణ్యం
 బరయఁగ నధికంబని ముక్
 కర మెఱిగించిరి ముసీంద్రగణములు పేమిక్.

౪౯

కం. ధరణీన నెవ్వరేనియు

ధరణీసురవరుల కెగు దగఁ దలచినవా

రరయఁగఁ జెడుదురు నిక్కము

హరి ధరణీసురవరేఖ్యులం దుండుటచే.

గీ०

కం. అరయఁగ సంసారాటవిఁ

దరలక యాపుత్రీమిత్రీదారాదు లనక

బరఁగుచునుండెడు వృకములు

వరువడి నరబస్తములను భక్షించు వడిక.

గీ०

ఆ. మఱచి కాననమునఁ గొఱవినదయ్యముఁగాంచి

యగ్నిఁగోరి వెంట సరుగుమాడ్కిఁ

గాంచనంబుఁగోరి కలవారియిండ్లపం

చలను దిరుగు నరుడు చలనమంది.

గీ॥

ఆ. లల్పధనుఁడు విశ్రమాసానములఁ దృప్తిఁ

బొంద కొరులధనముఁ బొందఁగోరి

యరిగి వారివలన నవమానములఁబొంది

యధికమైనదుఃఖ మనుభవించు.

గీ३

ఉ. భారతవర్షజంతువుల భాగ్యము లేమనిచెప్పవచ్చు నీ

భారతవర్ష మందు హరి పల్కఱు బుట్టుచు జీవకోటికిఁ

ధీరతతోడఁ దత్త్వ ముపదేశము నేయుచుఁ జెల్మినేయుచు

న్నారయ బాంధవాకృతి గృతార్థులఁజేయుచునుండు నెంతయు.

కం. పరపుత్రీకళత్రంబులఁ

బరికింపక యపహసించుపాపాత్ముఁడు దు

ష్కరపాశబద్ధుడై యమ

పురుషులచే నధిక బాధఁబొందుచునుండు.

గీ॥

కం. పరకాంత నెవ్వఁడేనిం

బురుషుం డుండంగ మొఱిగి పొందిన యమకిం

కరు లతనిఁ బట్టి వడిఁ ద

త్తఱమునఁ బడవైతు రంధతామిస్రమునక.

గీ॥

భాగవతరహస్యములు

- ఆ. నర్వజంతుజాలసంగమ మొందెడు
వానిఁ బట్టి కట్టి వజ్రిదంష్ట్ర
కములు గలుగునట్టి ఘనతరళాల్మలీ
తరువులందుఁ జేర్చి దంతు రెవుడు. ౧౬
- కం. శునకములఁ బెంచి యెవ్వం
డనయంబును వేటలాడి యాత్మార్థము,
వనమృగములఁ జంపును నా
మనుజాధము సస్త్రములను మర్దితు రొగిన్. ౧౭
- ఆ. జృంభణమున నెవఁడు దంభార్థమై పశు
వులను జంపి జన్నములను జేయు
వానిఁబట్టి యమునివారలు గోయుచు
నుందు రెవుడు మిగుల నందడిలుచు. ౧౮
- సీ. లంచంబుఁగొని సాక్షి వంచించి యన్యతంబు
వలికెడు పాపాత్ముఁ బట్టి కట్టి
యంత మానక వీచి యనునరకమునందు
శతయోజనోన్నత శైలశిఖర
మునఁ దలక్రిందుగా నునిచి యధోముఖం
బుగఁబడదొర్చిబ్బిన బొబ్బలిడుచుఁ
గల్గోలములులేని కమలాకరముఁబోలె
జదరమైయున్న పాపాణమందుఁ
బడినయంతన దేహంబు పగిలి పెక్కు
తునకలై పాసి యది గూడికొనుచునుండ
దండియాకులతను బొందుచుండుఁగాని
చావులేకుండు నాదుష్టజంతువునకు. -౬౦
- కం. తనయింటికి వచ్చిన మను
జుని నతిథిం గోధదృష్టి జూచినవానిం
గనుఁగవలవజ్రిదంష్ట్రలఁ
దనరినయాకంకగృధ్రతతి భక్షింపున్. ౬౧

మ. ధనవంతుండగుమానవుండు గడఁకఁ ధర్మోపకారంబులకొ
 ఘనతం జేయకయుండెనేని యమలోకంబందు సూచీముఖం
 బను నా దుర్గతిఁ బట్టిఁ దోచి యిది గావైయున్న భూతం బట
 న్చును బాశంబులఁ బట్టి కట్టి వడితో నొప్పింతు రత్యుగ్రులై. ౬౨

కం. కాలం బెడగని పాపము

మూలముఁ జెటువంగవలయు మును రోగములం

జేలిన దోషము నెఱుఁగుచు

వాలాయము దాని నడఁచు వైద్యునిభంగిన్.

౬౩

కం. హితవుగల కుడుపు మఱి రు

గ్నితతులఁ బొడమంగనీని విధమున నతిన

ద్యోతుండైనవాడు నిర్మల

మతిచే నఘరాశినై మట్టము సేయున్.

౬౪

చం. తపమున బ్రహ్మచర్యమున దానమునకొ శమసద్దమంబులకొ

జపమున సత్యశౌచముల సన్నియమాది యమంబులం గృహ

నిపుణులు ధర్మవర్తనులు నిక్కము హృత్తనువాక్యజంపుఁ బా

పవుగుది ద్రుంతు రగ్ని శతపర్వవనంబుల నేర్పుకై వడిన్. ౬౫

ఉ. కొందఱు పుణ్యవర్తనులు గోపకుమారపదారవిందజా

నందమరందపానకలనారతషట్పదచిత్తులౌచు గో

విందపరాయణుల్ విమలవేషులు దోష మడంతు రాత్మలం

జెందినభక్తిచేత రవి చేకొని మంచు నడంచు కైవడిన్.

౬౬

కం. హరిభక్తిచేతఁ గొందఱు

పరిమార్చురు మొదలుముట్ట పాపంబుల ని

మరతరకరముల సూర్యం

డకుదుగఁ బెనుమంచువింక మడఁచినభంగిన్.

౬౭

సీ. హరికి నర్థముఁ బ్రాణ మర్పితంబుగఁజేయు

వాని కైవల్య మెవ్వనికి లేదు

వనజలోచనభక్తవరుల సేవించిన

వాని కైవల్య మెవ్వనికి లేదు

వైకుంఠనిర్మల ప్రతపరుండై నట్టి

వాని కైవల్య మెవ్వనికి లేదు.

నీ॥ ఒకదినంబును సూర్యు నుదయనూదనుక న

న్నాతుడై యుండఁడు జడునిభంగి

ఒకదినంబును నాగమోక్ష దేవరిపి

త్రాగరాధనము మానఁ డలనుండఁగుచు

ఒకదినంబును స్వేచ్ఛ నూరక జలమేని

త్రావఁడు దేవతార్చనములేక

ఒకదినంబును బంకి నొక్క బ్రాహ్మణుడేని

లేకుండ భుజియింపఁ డేకతమున

ఒకదినంబును మృషాన్న మొనఁగకుండ

వట్టి పచ్చడిమెతుకులు పెట్టఁ డతిథి

కిట్లు లిల నుండినన్నాళ్ళు నెట్టఁగాల

మనఘండగు లక్ష్మీనారాయణార్కు డౌర !

తండిగతించునాటి కీయన రహరమి ౨౦ యేండ్ల ప్రాయపువాండఁట. ఆతం
జ్ఞికిఁ దానే ప్రథమసంతానము. ఒక్కతమ్ముడను నిరువురు చెల్లెండు) నుండిరి. తల్లి
మరల గర్భవతి. ఇందఱిని బోషింపవలసిన భారము వచ్చి నెత్తినిబడినది. జనకుడు
సంపాదించినది యశోధనమే కాని యితరధనము సున్న. పదిపదునొకం డెకరముల
పంటవలంత్తియు సగము గ్రామముపొరోహిత్యమునే పితృము. ఈస్వల్పవృత్తికి
స్వవిద్యత తోడుగాఁ గుటుంబమును బోషించుచు మొదటఁ దనపెండ్లియుఁ బదపడి
కృమకృమముగా నిరువురుచెల్లెండ్లియు నిరువురుతమ్ములయు వివాహములుఁ గావించెను. అంత దారిద్ర్యముతో నుండుటచేతనే కాఁబోలు మొట్టమొదటనైన తనపెం
డ్లిలో వధూవరులకుమాత్రమే వరియన్నముకొని తక్కిటి తద్వివాహాగతు లందఱికిని
జొన్నన్నమేయఁట ! ఆరోజులక్లితి యది. ఆదియం దంతదారిద్ర్య మనుభవించినను
నటుతరువాత నందఱికన్న మిన్నగా నతిధ్యభ్యాగతుల నర్పించుచును సహోదరుల సవ
రించుచును సమీపస్థులగు కొటనెమలిపురి యంచురాజుపాలెముల యావత్పొరో
హిత్యమును నకరకంటిలో నాలుగెకరముల యినామును నార్జించెను. నకరకల్లే
యాయనయ త్రవారియూరు. ఆయూరిలోఁగల యవనసురు లెల్లరు నాయనకు శిష్యులు.
ఒక్కయాయూరివారే యననేల ? అనేకగ్రామస్థు లాయనయొద్ద మంత్రోపదేశ
ములఁ బొందుచును నాయా ధర్మ తత్త్వ మంత్ర రహస్యములఁ దెలిసికొనుచును
నాకాలమునకుఁ దగినట్లు లగ్న మర్పించుచుండెడివారు.

అట్టివారందఱిలో నా నకరకంటిగ్రామనివాసి తుంగతుర్తి నరసయ్య దొడ్డ బ్రాహ్మణుడు. కనుకనే గురువునకు స్థిరమైన జీవనాధార మేర్పఱచి సురలోకమున స్థిరముగా నుండుచున్నవాఁడు. ఉండుఁగాక. మాతండ్రికిఁ దండ్రిచచ్చునాటికున్న తమ్ముడు వివాహితుఁడై పుత్రులు కలుగకపూర్వమే భువిఁ బాసిపోయెను. తత్పితృ నిర్యాణసమయమునఁ దల్లికడుపులోనుండిన తమ్ముని బెంచి పెద్దఁజేసి పెండ్లి పేరంటములుగావించి వైతృకమునను స్వార్జితమగు పోరోహిత్యమునను మాతండ్రి భాగముఁ బంచియిచ్చెను. కాని నకరకంటియినామమాతృము పంచియిచ్చినవాఁడు కాఁడు. అందుల కయ్యనుజుఁడభియోగము నడిపియు నకృతార్థుఁడై యయ్యెను. ఇంకను మానాయన స్వకుటుంబపోషణకు స్వజేశ్వరన చాలకకాఁబోలుఁ బరదేశములుగూడఁ బర్యటింపితినిని బాల్యమందున్న నాతోఁబ్రసంగించుట బాగుగా జూపక మున్నది. ఉత్త పర్యటనమే కాదు. పటాలమునకుఁ పోరోహిత్యము చేయుచుఁ గొంత కాలము మహారాష్ట్రదేశమున మననవాఁడంట. పటాలమునకుఁ బ్రయాణముసంభవించినప్పుడుగూడఁ గూడఁ బోవుచుండెడివాఁడు. పటాలము బాహ్యమున విడిసినప్పుడు బ్రాహ్మకర్మము నిర్వర్తించుకొనుట మొదలగు పనులకుఁ బలియలలోపలికిఁ బోయిన చెప్పిడివాఁడు కాఁబోలు. అప్పట్ల నొకనాఁడు సాయంసమయంబున దగ్గఱ దండు విడియుటయుఁ దాను గ్రామములోపలికిఁ బోయి సంధ్యావందనము చేయుట కొక బావియొడ్డునఁ జేరి దునులుదీసి క్రిందఁబెట్టుటలో నగుపడిన రూపాయలసంచిని హరించునూహతో నాయూరి బ్రాహ్మణు లొక రాతిధ్వమునకుఁ బిలిచి యత్యంత దరముఁ జూపుచు నన్నాదికము సిద్ధమగుదాఁక నంతర్వహములో శయనింపుఁడని మంచముపై శయ్యనమర్చి యాయన పరుండిన పదపడి యాంధ్రుఁడగుట నవిదితమహా రాష్ట్రభాషఁడని యనుకొని యాత్మీయభాషతో నన్యోన్యము నాలోచించుచుండ నందలి యర్థ మాయన గ్రహించి ప్రాణభయముచేఁ బర్యంకమునుండి లేచి యాయుధాన్యేషణకార్యమునఁ బరాకులతోనున్న యింటివారి గను మొఱుంగి యంధకారబంధురంబును వృష్టిపాతవిశిష్టంబును నగు నారాత్రి మెల్లమెల్లగా విశాలావరణసమనేత తద్గృహబహిర్ద్వారము సమీపించియుఁ దత్కవాటమునకుఁ దాళము వేసియుండుటచే నొకచోట గోడకాసుకొనియున్న గొప్పవృక్షము నెక్కి యావల కంచుబాటులో మన్న కొత్తునుండి కుంభినిం బడమాఁకి తెన్నుగానక తిరిగితిరిగి యొక శృశానవాటిని సమాశ్రియించియుండుటయు నింతలో నీగోడవ దెలియక యింటియల్లఁ దెక్కడ నుండియో వచ్చి యాయన పన్నుండి లేచివచ్చిన పర్యంకముపైననే పండుకొని నిద్రించుటయు సర్వసన్నద్ధతై గృహాధిపతులు శయనించియున్న జామాత కంఠమును ఖండించి సంచి తెదకికొనరామి దీపముజెచ్చి మాచి వాపోవుచుఁ దెల్లవాటినఁ దెలిసి యెవరేమిచేయుదురోయను భీతి నా యర్థరాత్రియే యల్లనిశవ మాశృశాన భూమికే కొనిపోవుటయు నానందడిచూచి యాయన యెటో పోటిపోయి నిశాకేష మెక్కడనో వేగించి కనువెలుతురగుటతోడనే గ్రక్కునఁజని సేనానాయకునకు వివేదించి హంతకులఁ బట్టించి శిక్షింపించుటయు నప్పుడప్పుడు ప్రసంగశమున మా

తండ్రి మాతల్లితో జెప్పుచుండెడివాడు. ఇంతటిచిత్రిగాఢ నమ్మనేరక పదిపంజెం
డేండ్ల ప్రాయమందున్న నేను బ్రతికించి పరిశీలించి యద్భుతపడుచుండెడివాడను.
కనుక నే మాజనకుడు మహారాష్ట్రభాష మాటలాడెడివాడు. మహారాష్ట్రమే కాదు.
హిందీ, అరవము కన్నడముగూడ నాయనకు విదితములు. దండలోనుండుటయేకాక
తత్త్వతత్వములు నేపించుటకై యనేక జేశముల కరిగియుండెను. కాలినడకను
గాళికేగెను. అచ్చట గంగం దరించుతటి సామా నధికముగా నున్నదని నావిరుండు
తగవుపెట్టుకొని దిగుదిగుమని యదలింపఁగా నడిప్రవాహమునఁ బడదూఁకి యీదఁ
గడంగెనట. అంత సాతఁడు భయపడి బ్రతిమిలాడి మరలఁ బడవపై నెక్కించు
కొని దాటవేసి కూలి యేమియుఁ దీసికొనకయే దింపి పంపెనట. ఈతఁగాఁడని
తెలిసి యింగ్లీషువా రిరువు రీవల నావల నావలపైఁ దా ముండి యాయనచే నీడించి
యెంతయు బహుమానించెరట. కావునఁ జదువుసంధ్యలలోనే కాక చాలవిషయ
ములలోఁగూడ నీయన చతురుఁడని తెలియనయ్యెడిది. ఈయన మూర్తిగూడ నాజాను
బాహువు. మిగులఁ బొడవరి. దృఢకాయుఁడు. మంచి భోక్త. తాను దిన్నను నొక
రికిఁ బెట్టినను భోజనము నూపాజ్యభూయిష్టమై యుండవలె. ఒక్కచో మాయూరి
కరణము తమ్మునికి మనువునిచారింతుటకుఁ గాఁబోలు ననిపెట్టుకో యేయూరితో
యేగుచు స్వాచార్యుఁడను జ్యోతిషికుఁడును బెద్దమానిసియునైన యాయననుగూడఁ
గూడనుంచుకొనుటయు నినిపెట్టనమీషమునఁగల కొండను వాఁగును జూచి “చెన్న
కృష్ణయ్యా! ఈకొండంతపప్పును నీనీటిప్రవాహమంత నేయియు నైన నాకుఁదృష్టి
యగుఁజూమి”యని యందఱిని నవ్వించెనని యాచెన్నకృష్ణయ్య మొదలైన యప్పు
డున్నవారు విన్నవారు నప్పుడప్పుడు చెప్పుచు నాయన యాహారప్రియత నగ్గించు
చుండెడివారు. డెబ్బదియేండ్లు బ్రదికెనుగాని పలుతీర వెలుఁగఁడు. అనుదినము
నన్నునుభుజించుటతోడనే పిడికెడు కటికిజొన్నలు పక్కలోఁ బోసికొని పైత్య
హరమని పటపట నమలి తినుచుఁ బడుకొనెడివాడు. అయనకాలములో నందును
బలనాటిలోఁ బండుగయో పర్వహేవచ్చినఁ దప్పుఁ బెరసమయములలో వరియన్న
మునకు మొగమువాయవలసినదే. ఆపండుగుపర్వములలో నైనను బ్రాహ్మణులకే
యది ప్రాప్తము. అంతరుగర్భమైన కాల్యన్నమే యన్యహమ నస్వజ్ఞనకుని యాహా
రము. అయ్యది యాయన కొక్కనికేకాని యాయన కుటుంబమున కంతకు మరల
దుర్లభమే. కడగొట్టు కొడుకును బాలుఁడను నైన నాకుమాత్ర మాయనపాత్రుననో
పంక్తివో కాల్యన్నము దొరకుచుండెడిది. ఆయన గ్రామాంతరమునకుఁ బోయినపుడు
నాకైనను నాలుగైండ్ల లోపలిసంగతి తెలియదుకాని యటుపైని యానానా ద్యన్న
ప్రాశనము తప్పనదికొడు.

అందువలన నాయన గ్రామాంతరమున కరిగినప్పుడు తిరిగి యెప్పుడువచ్చునా
యని యేనెదురుచూచుచుండెడివాడను. ఈ కదన్నభక్షణము ప్రాప్తినకాలమునుండి
పలనాటఁ బాదుకొనియున్నయది. అందులకుఁ బలనాటినిగూర్చిన కవిసార్వభౌముఁ

దగు శ్రీనాథుని “కుసుమాస్తుంధైన జొన్నకూడే కుడుచుట” అను పద్యపాదమే సాక్ష్యము. కోట నెమలిపురి యంచురాజాసాలెములు జానపాటికి షుమారు నాలుగైదుమైళ్ళ దూరమం దుండునని, అచ్చటిజనులలో రెండే పెక్కండు. వారందఱుఁ బూజ్యుడగు మాతండ్రిని బురోహితునిగా వరించి యాయనపట్ల భక్తిశ్రద్ధలతోఁ బ్రసరించుచుండెడివారు. తత్కుటుంబజీవనమునకుఁ దగునట్లు దృశ్యమన్నించుచుండెడివారు. పొరోహిత్వము పొడిబొట్టవంటిదను లోకోక్తి యప్పట్లనాయన యెడల నన్వర్థకమగుచు వచ్చెను. అట్లు తానును దనతమ్ముడును జాలవఱకుఁ దగ్గ్రామపొరోహిత్వముతోడనే తమకుటుంబములఁ బోషించియుండిరి. ఆరెండూళ్ళలోను మాతండ్రిపినతండ్రిలకుఁ బెద్దబ్రాహ్మణుఁడు చిన్నబ్రాహ్మణుఁడనియే సంజ్ఞ. కోట నెమలిపురి మంచి పంటగల గ్రామము. కాయగూరలు సమృద్ధము. అయ్యచి బుద్ధిపూర్వకముగానే పురోభల కర్వ్యమాణములు. బుడమకాయదగ్గరనుంచి పొరుగుగూళ్ళకుఁ దీసికొనిపోయి యమ్ముకొనుదిన మిపుడువచ్చినది కాని యపు డెవరియింటి కేగికాని యేలోటలోఁ బ్రవేశించికాని కావలసినన్ని కాయగూరలు మాతండ్రిలు కొని తెచ్చుకొనెడివారు. ఎట్టిత్రాళ్ళియైనను నిదియేమి యనెడివాఁడుకొడు. వారికే యన నేల ? వారిపుత్రులమైన మాకును నభ్యంతరము లేకయుండెడిది. నాబాల్యమున నేను నాతండ్రితోనో నేఱుగనో యాయూరి కరిగిన నాబాలవృద్ధము పెద్దబ్రాహ్మణుని కొడుకని యెంతయుఁ బ్రీతిచూపుచుండెడివారు. ఇతరవిషయముల నెంతపూజ్యుడైనను నీగ్రామపొరోహిత్వము మాత్రము మత్తిత్వపాదుల కొక్క కళంకము కాకపోలేదు. బలిసియున్న యగ్రహారికులు పండితులు లోనగువారి యాక్షేపములకుఁ బాత్రుఁడు కాక తప్పినదికాదు. ఈకళంకము నేఱువిషయముల నాయనను బాధింప తున్నను బుత్రపుత్రీకా వివాహవిషయమునమాత్రము కొంత బాధించినది. ఈయనకు నలుగురు కొమరులను ముగ్గురుకొమరితలును గలిగియుండిరి. అందుఁ బ్రధమద్వితీయ పుత్రికలకు మేనరికములే యుండుటచే శెడకికొను నవసరము లేకుండ వారికే యిచ్చి జైవాహిక మాచరించెను. ప్రథమకుమారునకు మేనమానుకొమార్తె నిచ్చిరి. ఇంకఁ దృతీయకుమారికిని దక్కినకొమాళ్ళకును సంబంధములు కావలసినవచ్చెను. ఆకొడుకులకంటె నవివాహితయైన మాడవకూతురే పెద్దది. అందువలన నామెవివాహమే యావశ్యక కార్యమగుటయు నన్యత్రయేలయరుగవలెనని స్వగ్రామస్థుఁడేయగుపప్పు మదర్శనకాస్తుల కిచ్చుటకుఁ బ్రయత్నించిరి. కాని పురోహితులపిల్ల నొల్లమని వారు తిరస్కరించిరి. ఆయనతల్లి పురోహితులైన మా జానపాటివారి యాడుబడ్డయే యైనను నప్పటి పొండితీగర్వము వారిచేత నట్లు చేయించెను.